

சிகந்திரன்

SUTANTIRAN

விலை சதம் 35. தொலை பேசி: 23411

நிறுவியது 1947.

வள்ளுவர் ஆண்டு 2008 | க. அல். 28 | வைகாசி 5 [(18-5-77) புதன் | புத்தகம் 30 | இதழ் 111

செல்வா பற்றி

ஈழவேந்தனின் ஆங்கில நூல்

மூதறிஞர் தந்தை செல்வா அவர்களைப்பற்றி The Revered S. J. V. Chelvanayakam — The man and his mission என்ற ஆங்கில நூலை த. வி. கூ. கொழும்புக் கிளைத் தலைவர் திரு. ஈழவேந்தன் வெளியிட்டுள்ளார். தனிப்பிரதி (தபால் செலவுடன் சேர்த்து) சதம் 60 வேண்டுவோர் ஈழவேந்தன், 150, சுபத்திரராம வீதி நுகேகொடை எனும் முகவரிக்கு எழுதி பெற்றுக் கொள்ளலாம்.

துப்பாக்கிச் சூட்டுக்கு தமிழ் இளைஞன் பலி!

மலையகம் முழுவதும் பெரும்

கொந்தளிப்பு!

தமிழ்ஈழத்தில் எதிர்ப்பு ஆர்ப்பாட்டங்கள்! தமிழர் கூட்டணி கடும் கண்மணம்!

சுவிகரிக்கப்பட்ட தோட்ட நிலங்களை அரசாங்கம் பகிர்ந்து கொடுக்கும்போது இனப்பாரபட்சம் காட்டக் கூடாதென்றும், தலைமுறை தலைமுறையாக உழைத்துவரும் தமக்கும் நிலம் வழங்கப்படவேண்டும் என்றும் நியாயம் கோரிய மலையகத் தமிழ் தொழிலாளர்கள் மீது பொலிசார் மேற்கொண்ட துப்பாக்கிப் பிரயோகத்தையடுத்து பதினெட்டு வயதுடைய இலட்சுமணன் என்று மலையகத் தமிழ் இளைஞன் துடிதுடிக்க பதைபதைக்க உயிரிழந்ததையடுத்து, மலையகமெங்கும் புரட்சிப்புயல் ஒன்று உருவாகி வருகிறது; கொந்தளிப்பு நிலையொன்று தோன்றியுள்ளது. நீதிகேட்டு உயிரிழந்த வீரத்தமிழ் இளைஞன் இலட்சுமணனின் பூதவுடல் அடக்கம் செய்யப்பட்டபோது பத்தாயிரத்துக்குமேற்பட்ட தமிழ்தொழிலாளர்கள் தங்கள் இன உரிமைக்காக போராடுவதென அவனது தியாக ரத்தத்தின் மீது ஆணையிட்டு உறுதியேற்றனர்.

மலையகத் தமிழ் இளைஞன் மீது நடைபெற்ற பொலிசாரின் துப்பாக்கிப் பிரயோக வெறித்தனத்தைக் கண்டித்தும், மலையக தமிழ் மக்களின் நியாயமான நில உரிமைக் கோரிக்கைக்கு ஆதரவளித்தும் தமிழ் ஈழம் அடங்கிலும் ஆர்ப்பாட்டங்களும் பொதுக்கூட்டங்களும் நடைபெற்று வருகின்றன. தமிழர் விடுதலைக்கூட்டணி செயலதிபர்கள் நாவலர் அமிர்தலிங்கம், மு. சிவசிதம்பரம் ஆகிய இருவரும் இந்தப்பொலிஸ் வெறியாட்டத்தை மிகவும் கடுமையான வார்த்தைகளால் சாடியுள்ளனர்.

மலையகத்தில் அரசாங்கம் பங்குபோட்டுக் கொடுத்து சுவிகரித்த தோட்டக் காணிகளை இப்போது அங்கு வாழும் சிங்கள மக்களுக்கு வருகிறது. இப்படிப் பங்கு போட்டுக் கொடுக்கும் போது, தலைமுறையாக தலைமுறையாக அத்தோட்டங்களில் வாழ்ந்துவரும் இலங்கைப் பிரஜைகளான தமிழ் தோட்டத் தொழிலாளர்களை புறக்கணித்து வருகிறது; சிங்களவர்களுக்கு மட்டுமே காணி வழங்கப்படுகிறது.

இந்த அநியாயத்தை எதிர்த்து மலையகத்தின்

“கவிஞர்காசி ஆனந்தனுக்கு மகோன்னதமான எதிர் காலமுண்டு!”

தனது மாணவரின் திறன்கண்டு பேராசிரியர் பாலசுப்பிரமணியம் பெருமிதம்

எனது மாணவர் கவிஞர் காசி ஆனந்தனின் வளர்ச்சி கண்டு பெருமைப்படுகிறேன். பெருமிதம் கொள்கின்றேன். தமிழகத்தில் அவர், கல்வி கற்கும் போதே உணர்ச்சிகரமான புதுமையான கவிதைகளை எழுதி என்னிடம் காட்டுவர். நாடாளுமன்றத்தேர்தலில் போட்டியிடுவதையும் தமிழ் இளைஞன் இதயங்கவர்ந்தவராகவும் அவர் விளங்குவதையும் அறிய நான் மகிழ்ச்சியடைகிறேன். தமிழகத்திலேயே தமிழ் இயக்கங்களில் ஈடுபட்டு உழைத்

தவர் அவர். அவருக்குரிய மகோன்னதமான எதிர் காலத்தை நான் அன்றே உணர்ந்துகொண்டேன்”

என்று இலங்கை வந்திருந்த சென்னைப் பல்கலைக்கழகத் தமிழ்ப்பேராசிரியர் கலாநிதி சி. பாலசுப்பிரமணியம் அவர்கள் கலைஞர் கருணாநிதி பொதுப்பணிமன்றத் தொடக்க ஆண்டுத் தலைவர் திரு. க. நவசோதி எம். ஏ. அவர்களிடம் தமது மாணவராகிய உணர்ச்சிக் கவிஞர் காசி ஆனந்தன் அவர்களைப் பற்றிக்கூறி பெருமைப்பட்டிக்கொண்டார்.

தந்தை செல்வாவின் இடத்தில் தளபதி நாவலர் அமிர்தலிங்கம்!

கூட்டணி வேட்பாளர் பட்டியல் பூர்த்தி!

தனது அரசியல் வாரிசு என தமிழீழத் தந்தை மூதறிஞர் செல்வா அவர்களினால் அன்புடன் அழைக்கப்பட்டவரும், தமிழர் விடுதலைக்கூட்டணியின் தளபதியும் செயலதிபருமான நாவலர் அமிர்தலிங்கம் அவர்கள், தந்தை செல்வா அவர்கள் பிரதிநிதித்துவம் வகித்த

அதே காங்கேசன்துறை தொகுதியில் எதிர்வரும் பொதுத்தேர்தலில் போட்டியிடவிருக்கிறார். தந்தை செல்வா அவர்களை அடுத்து இனியார் என்று கேட்டவர் களுக்கு பதிலளிக்கும் முறையில் தமிழர் கூட்டணியின் நியமன சபை தளபதி அமிர்தலிங்கம் அவர்களை காங்கேசன்துறை தொகுதிக்கு வேட்பாளராக நியமித்துள்ளது.

ஏற்கெனவே வட்டுக் கோட்டைத் தொகுதியில் நாவலர் போட்டியிடுவதாக தீர்மானிக்கப்பட்டிருந்த போதிலும், தந்தை செல்வா அவர்களின் இழப்பினால், காங்கேசன்துறைத் தொகுதி —4-ம் பக்கம் பார்க்க

வளத்துக்காக தம் இரத்தம் சிந்தி தலைமுறை தலைமுறையாக உழைத்த தமிழர்கள் போர்க்கொடி உயர்த்தியுள்ளனர்.

நுவரெலியா — மல்கெலியா தொகுதியிலுள்ளது பத்தனை டெவன் தோட்டம். இத்தோட்டத்தைச் சேர்ந்த நிலத்தை சிங்களவர்களுக்கு பங்கு போடுவதற்காக அங்கு அரசாங்கம் நில அளவையாளர்களை அனுப்பிவைத்தது. தங்களுக்கும் நிலம் தர ஒப்புக் கொண்டால் மட்டுமே

நிலத்தை அளந்து பிரிப்பதற்கு அவர்களை அனுமதிக்க முடியும் என்று கூறி மறியல் செய்தனர். தமிழர் அதைதொடர்ந்து அரசாங்க நில அளவையாளர் அவ்விடத்தைவிட்டு அகன்று சென்று நடந்ததை அரசாங்க அதிகாரிகளுக்கு அறிவித்தனர். இது நடந்தது 11-5-77 புதன்கிழமை காலை. துப்பாக்கி பிரயோகம் அன்று மாலை பொலிசார் சுவைதற்கு தயாராக குண்டு —4-ம் பக்கம் பார்க்க

காசி ஆனந்தனின் தந்தை மறைவு

தமிழ் ஈழத்தின் தேசியக் கவிஞரும், தமிழர் விடுதலைப்போராட்டத்தில் நான்கு ஆண்டுகள் சிறையிருந்தவரும், த. வி. கூட்டணியின் மட்டக்களப்பு வேட்பாளருமான உணர்ச்சிக் கவிஞர் காசி ஆனந்தன் அவர்களின் தந்தையார் திரு. காத்தமுத்து அவர்கள் 13-5-77 இரவு காலமானது அறிந்து வருந்துகிறோம். அன்றார் மறையும்போது அவருக்கு வயது 75.

காசி ஆனந்தன், சிவஜெயம், சுதர்சன் ஆகிய தமது மூன்று பிள்ளைகளும் தமிழீழப்போராட்டத்தில் சிறை சென்ற பின்னர், நோய்வாய்ப்பட்டு படுக்கையில் வீழ்ந்த இப்பெரியார், பாரிசு வாத நோயினால் பீடிக்கப்பட்டிருந்தார். இவருக்கு நான்கு பெண்மக்களும் உண்டு. இவரது மனைவியார் பெயர் அழகம்மை.

திரு. காத்தமுத்து அவர்களின் இறுதிச் சடங்குகள் 14-5-77 சனிக்கிழமை மட்டுநகரில் நடைபெற்றபோது ஆயிரக்கணக்கான கூட்டணி ஆதரவாளர்களும் அபிமானிகளும் தமது இறுதி அஞ்சலியை செலுத்தினர்.

கவிஞர் காசி ஆனந்தனுக்கும், அவரது குடும்பத்துக்கும் நமது ஆழ்ந்த இரங்கலைத் தெரிவிக்கும் அதே சமயத்தில், தமிழ்ஈழ விடுதலைப் போராட்டத்துக்கு மூன்று சிங்களக்கூட்டணியினர் போன்ற பெரியார் காத்தமுத்து அவர்களின் புகழ் என்றும் நிலைத்து வாழும் என்பதைக் கூறி, அன்றாது ஆத்ம சாந்திக்காக பிரார்த்திக்கிறோம். —ஆர்

“தமிழர் விடுதலைக்கூட்டணி போட்டியிட வழியில்லை;

பிரதேச அடிப்படையில் மாணவர் தாக்கப்பட வழியில்லை!”

யாழ் வளாகத்தில் கல்வி பயிலும் தமிழ் மாணவர்களுக்கிடையேயும், இலங்கை யாழ் தமிழ் பேசும் மக்களிடையேயும், பிரதேச ரீதியான ஒரு பிரிவினையை உண்டாக்கி அதன் மூலம் அரசியல் இலாபம் பெறவிழையும், முற்போக்குவாதிகளேனத் தமக்குத் தாமே பேர் சூட்டிக்கொண்ட, பிற்போக்குவாதிகளின் விஷமப் பிரச்சாரங்களைப் பத்திரிகைகள் மூலம் பார்த்து மனம் வருந்துகிறோம். எம்மிடையே பிரதேச ரீதியிலான பிளவை இந்தப் பொதுத்தேர்தல் சூழ்நிலையில் உருவாக்கக் கங்கணம் கட்டிக்கொண்டு செயல்பட்டவர்களுக்கும், யாழ் வளாகத்தில் கடந்த ஒரு மாதத்தின் முன்னடைபெற்ற தேர்தல் சம்பந்தமான பிரச்சினைகளை தவறான முறையில் விளங்க வைக்கப்பட்டவர்களுக்கும், உண்மை நிலையை நீதியான முறையில் எடுத்தியம்பவே இதனை வெளியிடுகிறோம்.

நடந்தது என்ன? மனிதப் பண்பியற் பீடத்தின் நடப்பு வருட மாணவர் சங்கத்தேர்தல் கடந்த மாதம் (7-4-77) 7ந் திகதி நடைபெற்றது. இத்தேர்தலில் பல அசம்பாவிதங்கள் நடைபெற்றதை வெளியிடுகின்றவர்கள் அறிந்து கொள்ள நியாயமில்லைத்தான்.

நடந்தவைகள் இவைகள் தான்!

இலங்கையிலுள்ள எந்த வளாகத்திலும் இல்லாதவாறு எமது வளாகத்தில் முதலாம் வருட மாணவர் ஒருவர் மனிதப் பண்பியற் பீடத்தின் தலைவராகத் தெரிவு செய்யப்பட்டுள்ளார் என்பது கவனிக்கத் தக்கது. இத்தேர்தலில் இரண்டாம் வருட தமிழ் மாணவர்களும் முதலாம் வருட மாணவர்களுடன் பதவிகளுக்குப் போட்டியிட்டனர். இத்தேர்தலில், இரண்டாம் வருட தமிழ் மாணவர்களுக்கும், முதலாம் வருட தமிழ் மாணவர்களுக்கும் கடும் போட்டி ஏற்பட்டது குறிப்பிடத்தக்கது.

இரண்டாம் வருட தமிழ் மாணவர்கள் தமது பிரச்சாரத்துக்கென வெளியீட்டு ஒட்டிய துண்டுப் பிரசுரங்

கட்டுக் கதைகளுக்கு தமிழ் மன்றம் ஆப்பு!

நிலையை உருவாக்கியிருந்தது. இதனால் சம்பந்தப்பட்டிருக்கும் சில மலையகத் தமிழ் மாணவர்கள் தாம் மட்டும் தாக்கப்பட்டதாகவும், தம்மை ‘மலையகத் தமிழர்கள்’ என்ற முறையினால் தான் தாக்கினார்கள் என்றும் உண்மைக்குப் புறம்பாகத் திரித்துக் கூறும்படியாரோ துண்டியிருப்பதையும் பார்த்து மனம் வருந்துகிறோம்.

உண்மையில் ‘மலையகத் தமிழன்’ என்ற முறையில் எவருமே தாக்கப்படவில்லை. அந்தத் தேர்தலின் விளைவாக யாழ் மாவட்டம் உட்பட, வேறும் பல மாவட்டங்களைச் சேர்ந்த தமிழ் மாணவர்களும் தாக்கப்பட்டிருக்கிறார்கள். தாக்கியவர்களிலும் யாழ் மாவட்டம் உட்பட வேறும் பல மாவட்டங்களைச் சேர்ந்த தமிழ் மாணவர்களும் இருந்ததாக அறிஞோம். அது வெறும் இரண்டாம் வருட, முதலாம் வருட மனிதப் பண்பியற் பீடத் தமிழ் மாணவர்களிடையே ஏற்பட்ட சிறு கைகலப்பு என்பதை யாரும் மறுக்க முடியாது.

மேற்படி மனிதப் பண்பியற் பீடத்தின் தேர்தலில் வெற்றியீட்டிய இரு இரண்டாம் வருட தமிழ் மாணவர்களும் (உதவிச் செயலாளர், குழு உறுப்பினர்) தமது பதவிகளை இராஜினாமா செய்து தமிழ் மாணவர்களைப் பொறுத்தவரையில் முழுக்க முழுக்க

முதலாம் வருட மாணவர்கள் மட்டுமே பதவியில் இருக்கும்படி விட்டிருப்பதை நோக்கும்போது பிரச்சினைக்கு நிச்சயம் தெளிவு ஏற்பட்டிருக்கும் என நம்புகிறோம்.

மற்றவர்களை மடையர்களாக்கி அதன் மூலம் தங்களைப் புத்திசாலிகளாக்கிக் கொள்ள விழையும் சுயநலமிகளின் தவறான பிரச்சாரத்தினால் உண்மையை அறியாது நிற்கும் அனைவர்க்கும், எமது விளக்கங்கள் தெளிவை ஏற்படுத்துமென எதிர்பார்க்கிறோம்.

இன்னொன்று;

இந்தத் தேர்தலில் எவருமே கட்சி ரீதியில் போட்டியிடவில்லை என்பது நோக்கவேண்டியது. அவசியமற்ற முறையில் ‘தமிழர் விடுதலைக் கூட்டணி’யின் பெயரை இத்தேர்தலில் சம்பந்தப்படுத்தியதிலிருந்தே இந்தப் பிற்போக்குவாதிகளின் நோக்கத்தை நீங்கள் நன்கு புரிந்து கொள்ளலாம்.

7-4-77 தேர்தல் நடந்து முடிந்து ஒரு மாதம் முடிவடையும்வரை யாழ் வளாகத்தில் எந்தவிதமான பிரச்சினைகளோ, கம்பவங்களோ நடைபெறாத நிலை இருந்தே இங்கு எந்தவிதமான பதட்டநிலையும் நிலவவில்லை என்பதை அறியத் தருகிறோம்; மலையக மாணவர்கள் எந்தவிதமான பிரச்சினைகளு

மின்றி விரிவுரைகளில் கலந்து கொண்டமையும், பரிட்சையில் கலந்து கொண்டமையும் அனைவரும் அறிந்ததே.

இது இப்படியிருக்க, வேண்டுமென்றே பிரதேச ரீதியாகத் தமிழர்களைக் கூறும் போட்டு அரசியல் இலாபம் காண ஆவலுற்றிருக்கும், தம்மை முற்போக்குவாதிகளெனச் சுய விளம்பரம் செய்து கொள்பவர்கள் வெளியிடும் அறிக்கைகளை நம்பி யாழ் வளாகத்தில் தமிழரிடையே ஒற்றுமையின்மை நிலவுவதாக எவரையும் நம்பவேண்டாமென்று மிகவும் பணிவன்புடன் யாழ் வளாகத் ‘தமிழ் மன்றம்’ கேட்டுக்கொள்கின்றது. முக்கிய குறிப்பு:

இதற்கு முந்திய யாழ் வளாக மனிதப் பண்பியற் பீடத்தேர்தலின் போது தற்போது பிரதேச ரீதியாகப் பழிசுமத்தப்படும் மாணவர்கள் ஒரு சில்கள மாணவனை தலைவராகவும் ஒரு மலையக மாணவனை உபதலைவராகவும் போட்டியின்றித் தெரிவு செய்தனர்.

—இவ்வாறு யாழ் வளாகத் தமிழ் மன்றத் தலைவர் திரு. நா. தர்மராஜா, செயலாளர் செ. சண்முகநாதன் ஆகியோர் கூட்டாக வெளியிட்டுள்ள அறிக்கையில் தெரிவித்துள்ளனர்.

‘ஆர்ப்பாட்டங்களில் தமிழ் இளைஞர் பேரவையினர் பங்குபற்றவில்லை!’

உடுப்பிட்டி அமைப்பாளர் அறிக்கை

‘தமிழர் விடுதலைக் கூட்டணியின் ஒரே இளைஞர்

அணியான தமிழ் இளைஞர் பேரவை தேர்தல் வேட்பாளர் தெரிவில் ஏற்படும் பிரச்சினைகளில் தலைவிட வேண்டியதில்லை. த. வி. கூட்டணியாரை வேட்பாளராக தெரிவுசெய்கிறதோ அவர்களுக்கு முழு ஆதரவையும் அளிப்பதுதான் தமிழ் இளைஞர் பேரவையின் கடமை.

‘எமது விடுதலை இயக்கத்திற்கு எப்படிப்பட்டவர்கள் வேண்டுமென்பதை கூட்டணி தீர்மானிக்கட்டும். இளைஞர்கள் இனமத பிரதேச வேறுபாட்டை மறந்து கூட்டணியின் ஒற்றுமையை வளர்ப்பதிலும் அதன் இலட்சியங்களை ஈடுநேரவதையும் தன் நோக்கமாகக் கொண்டு உழைக்கவேண்டும். தனிப்பட்ட சில தலைவர்களுக்காக உழைக்காது கூட்டணியின் தலைமையை ஏற்று உழைக்கவேண்டும்.

‘நடைபெற உள்ள தேர்தல் தமிழினத்தின் தலைவியை நிர்ணயிக்கின்ற ஒரு தேர்தல் என்றே கூறலாம், அதுமட்டுமல்ல சிங்கள ஆட்சியின் கீழ் நடைபெறும் இறுதித் தேர்தலாகவே இது இருக்கும் என்ற நம்பிக்கை பலரது உள்ளத்திலும் உண்டு. எனவே இத்தேர்தலில் இளைஞரின் பங்கு மிக முக்கியம் வாய்ந்தது.

‘தேர்தல் நியமனக் குழு வன் நியமனம் பிழையென்று அண்மையில் கூட்டணிச்

செயலகத்திற்கு முன்பு நடைபெற்ற சத்தியாக்கிரகம் த. இ. பேரவையின் உடுப்பிட்டி கிளையின் தலைவரின் தலைமையில் நடைபெற்றதாக ஒரு பத்திரிகையில் வெளிவந்த செய்தியைப் படித்தேன். உடுப்பிட்டியில் தமிழ் இளைஞர் பேரவைக் கிளை ஏதும் இல்லை. எனவே உடுப்பிட்டித் தொகுதி த. இ. பேரவையைச் சேர்ந்த எவரும் இப்படிப்பட்ட செயல்களில் பங்குகொள்ளவில்லை என்பதையும் தனிப்பட்ட சிலர் தாம் இப்படிப்பட்ட நடவடிக்கைகளில் ஈடுபடும்போது தமிழ் இளைஞர் பேரவை என்ற பெயரை உபயோகித்து பொறுப்பற்ற முறையில் நடக்கவேண்டாமெனவும் உடுப்பிட்டித் தொகுதியில் த. இ. பேரவை அமைப்பாளர் என்ற முறையில் வேண்டுகோள் விடுக்கிறேன்.

‘தொகுதியில் உள்ள கிளைகள் யாவும் தொகுதியின் மத்திய குழுவினரும் மத்திய குழுக்கள் தலைமைப்பீடத்திற்கும் கட்டுப்பட்டு கடமையைச் செய்யும்போது தான் நிர்வாக ரீதியில் கடமைகளைச் சரிவரச் செய்ய முடியும்.

‘எனவே தமிழ் இளைஞர் பேரவையினர் கூட்டணியின் தேர்தல் நியமனக்குழு தெரிவுசெய்த அபேட்சகர் —4ம் பக்கம் பார்க்கு

‘அரசியலைப் புனிதப்படுத்தியவர் அமரர் தந்தை செல்வா அவர்களே!’

ஆரையம்பதியில் அஞ்சலிக் கூட்டம்!

கடந்த சனிக்கிழமை (7.5.77) அன்று ஆரையம்பதி-1இல் இரா. நாகலிங்கம் (அன்புமணி) அவர்களின் தலைமையில் தந்தை செல்வா இரங்கற் கூட்டம் நடைபெற்றது. திரு. டி. எஸ். கே. வணசங்கா (இ.த.ஆ.ச), முதல் தழகு, முழக்கம் முருகப்பா, அல்போன்சா மேரி, ஆரையம்பதியைச் சேர்ந்த கா. சோமசுந்தரம், டாக்டர் சோமசுந்தரம், சந்திரசேகரம், அமரசிங்கம் உட்பட இளைஞர்கள் வே. தவராசா, மா. அழகரெட்டன், சாந்தி சிவகுமாரன் ஆகியோர் பேச்சாளர்களாகக் கலந்தகொண்டனர்.

‘அயோக்கியர்களின் புகலிடம் அரசியல் என்பதை மாற்றி அரசியலில் புனிதத்தை ஏற்படுத்தியவர் அமரர் தந்தை அவர்கள்’ என்று இரா. நாகலிங்கம்

தனது தலைமையுரையில் கூறினார்.

‘அரசியல் வாதிகளாகக் கென்றே ஒரு புதுப்பாதையைக் காட்டி, உண்மை, நேர்மை, சத்தியம் ஆகியவற்றை தன் செயல்மூலம் உணர்த்தியவர் தந்தை அன்றாடம் ஆன்மா நினைவாலயம் கட்டுவதால் அல்ல அவர் காட்டிய ஒற்றுமையைக் கடைப்பிடித்து அவர் இலட்சியத்திற்காக இறுதிவரை உழைத்து வெற்றிகண்டாலேதான் அமைதி அடையும்’ என்று இ.த.ஆ.ச. தலைவர் டி. எஸ். கே. வணசங்கா கூறினார். தந்தைக்கும் தனக்கும் உள்ள உறவை அல்போன்சா அவர்கள் கூறியபோது உருகினார்.

வே. தவராசா, மா. அழகரெட்டன் ஆகியோர் தந்தைக்கு கவிதாஞ்சலியும், சிவகுமாரன் தந்தையின்

இலட்சியத்தை ஈடுநேரப் பாடுபடுவோம் என்று சபதம் செய்தார். முழக்கம் அவர்களின் தமிழ்த்தாய் வாழ்த்துடன் கூட்டம் முடிவுற்றது.

இன்றைய கருத்தரங்கு

இன்று புதன் கிழமை (18-5-77) மாலை 6 மணிக்கு தமிழர் விடுதலைக் கூட்டணி கொழும்புக்கிளை நடாத்தும் வாராந்தக் கருத்தரங்கு பம்பலப்பட்டி லொரிஸ் வீதியிலுள்ள 51ம் இலக்க இல்லத்தில் நடைபெறுகிறது. ஈழவேந்தன் தலைமையில் நடைபெறும் இக்கருத்தரங்கில் செயலதிபர் மு. சிவசிதம்பரம், தமிழ் இளைஞர் பேரவை மட்டக்களப்பு கிளை பிரமுகர் ஆ. தங்கவேலா புதன் ஆகியோர் கருத்துரை வழங்குகிறார்கள். அண்மையில்

“தமிழ் உயிர்களைப் பலிகொண்டால் விபரீத விளைவுகள் ஏற்படும்!”

மலையகத்தில் தமிழ்தொழிலாளி சுடப்பட்டதை எதிர்த்து யாழ்ப்பாணத்தில் மாணவர்கள் ஆர்ப்பாட்ட ஊர்வலம்!

மலையகத்தில் காடுகளை வெட்டி தேயிலையும் ரப்பரும் பயிரிட்டு, தன்னுடைய உதிரத்தால் நீர்பாய்ச்சி அதை பொன்கொழிக்கும் பூமியாக்கிய தமிழ் தோட்டத் தொழிலாளியொருவர் மீது பொலிசார் துப்பாக்கிப் பிரயோகம் செய்து அவரை பலியெடுத்ததை எதிர்த்தும், பொலிஸ் கொடுங்கோன்மையை ஆட்சேபித்து ம் யாழ்ப்பாணத்தில் மாபெரும் ஆர்ப்பாட்ட ஊர்வலம் ஒன்று நடத்தப்பட்டது.

யாழ் வளாகத் தமிழ் மன்ற மாணவர்களே இந்த ஆர்ப்பாட்டத்தை முன்னின்று நடத்தினர். ஆர்ப்பாட்ட முடிவில் மேற்படி துப்பாக்கிச்சூடு சம்பந்தமாக பூரண விசாரணை யொன்றை அரசு மேற்கொள்ள வேண்டுமென்று கோரும் மகஜர் ஒன்றும் யாழ் அரசாங்க அதிபரிடம் ஜனாதிபதியிடம் அனுப்பி வைக்குமாறு கோரி கையளிக்கப்பட்டது.

‘தமிழ் உயிர்களை இவ்வாறு விரும்பத் தகாதமுறையில் பலிகொண்டால், விபரீத விளைவுகள் ஏற்படும்’ என்றும் அம் மகஜரில் எச்சரிக்கை தரப்பட்டுள்ளது.

நுவரெலியா — மஸ் கெலியா தொகுதியிலுள்ள பத்தனை டெவன் தோட்டத்தில் சிவனு லட்சுமணன் என்ற தமிழ்தோட்டத் தொழிலாளி பொலிசாரின் துப்பாக்கிச் சூட்டினால் சென்றவாரம் உயிர்ப்பலி கொள்ளப்பட்டது தெரிந்ததே.

சுலீகரிக்கப்பட்ட தோட்டங்களை சிங்களவர்களுக்கு மட்டுமே பிரித்துக்கொடுப்பதை ஆட்சேபித்தும் தலைமுறை தலைமுறையாக அங்கு வேலைசெய்து வரும் தமிழ் தொழிலாளிகளுக்கும் காணிகள் வழங்கப்படவேண்டுமென்றும் பத்தனை டெவன் தோட்டத்தில் ஆயிரக்கணக்கான தமிழ் தோட்டத் தொழிலாளர்கள் ஆர்ப்பாட்டம் நடத்தினார்கள். சிங்கள

வர்களுக்கு காணி பிரித்துக் கொடுக்க நில அளவையாளர் சென்றபோது அவர்களை திருப்பி அனுப்பினார்கள்.

இதையடுத்து அங்கு வந்த பொலிசார் தமிழ்தொழிலாளர்களுக்கு எதிராக துப்பாக்கிப் பிரயோகம் செய்ததையடுத்து சிவனு லட்சுமணன் என்ற மலையகத் தமிழ் இளைஞன் துடிதுடிக்க பதைபதைக்க ஸ்தலத்திலேயே பிணமானான்.

இந்த அக்கிரமத்தை கண்டித்தே யாழ் வளாக தமிழ் மாணவர்கள் யாழ்ப்பாணத்தில் ஆர்ப்பாட்ட ஊர்வலம் நடத்தினார்கள்.

யாழ் பேருந்து நிலையத்தில் ஆரம்பித்த மாணவர் ஆர்ப்பாட்ட ஊர்வலம், யாழ் அரசாங்க செயலகம்வரை சென்றது. செயலகத்துக்கு முன்னர் ஆர்ப்பாட்டம் நடைபெற்றது.

‘அடக்கு முறைக்கு அஞ்ச மாட்டோம்’.

‘பொலிஸ் அட்டூழியம் ஒழிக!’

‘பேராதனை வளாக துப்பாக்கிச்சூடு பற்றி விசாரிக்க ஆணைக்குழு வைத்ததுபோல் மலையக தமிழ் இளைஞன் பலியானது குறித்தும் விசாரிக்க ஆணைக்குழு நிறுவவுக’

‘மலையகத் தமிழன் எம் இரத்தத்தின் ரத்தம்’

என்பன போன்ற கோஷங்களை மாணவர்கள் எழுப்பினார்கள்! இதையடுத்து ஜனாதிபதியிடம் கையளிக்க மாறு கோரி அரசாங்க அதிபரிடம் மர்ணவர்கள் மனு ஒன்றை கையளித்தார்கள். அதில் கூறப்பட்டிருப்ப தாவது:—

‘இலங்கை சுதந்திரம் அடைந்தபின், தமிழர்களின் மொழி, கலை, கலாச்சாரம் என்பவற்றை அடுத்தடுத்து வரும் சிங்கள அரசாங்கங்கள் அழித்துவருகின்றன.

‘தமிழர்களை அடக்கி ஒடுக்கி, இரண்டாந்தரப் பிரஜைகளாக்கி வருகின்றன. யாழ்ப்பாணத்தில்

1974ல் நடைபெற்ற தமிழா ராய்ச்சி மாநாட்டின்போது காரணமின்றி 10 தமிழர்களை கொன்று குவித்தது சிங்கள அரசு. அதன் பின் புத்தளத்திலும் பள்ளிவாசலில் வைத்து ஏழுமுஸ்லிம் இளைஞர்கள் சுட்டுக்கொல்லப்பட்டனர். யாழ்ப்பாணத்தில் பரராசா என்ற தமிழ் இளைஞன் எதுவித காரணமுமின்றி பொலிசாரினால் படுகொலை செய்யப்பட்டான். இப்போது மலையகத் தமிழ் இளைஞன் ஒருவனையும் பொலிசார் பலியெடுத்து விட்டனர்.

‘காலாகாலமாக காடாய்க் கிடந்த மலையகத்தை வெட்டித் திருத்தி, தோட்டமாக்கி

அவற்றை செழிப்புற வைத்த தமிழர்களை அங்கிருந்து வெளியேற்றி அவர்களை நடுத்தெருவில் விட்டு விட்டு, காணிப்பங்கீடு என்று கூறிக்கொண்டு, சிங்களவர்களுக்கு மட்டுமே காணி வழங்க சூழ்ச்சி நடக்கிறது இதனை ஜனநாயக ரீதியில் ஆட்சேபித்த மலையகத் தமிழர் மீது பொலிசார் துப்பாக்கிப் பிரயோகம் செய்தது அபாண்டமானது!

‘தமிழ் உயிர்களை இவ்வாறு அனாவசியமான முறையில் பலிகொண்டால், விபரீத விளைவுகள் நாட்டில் ஏற்படும்!’

குழந்தை மனங்கொண்ட குலத்தலைவரின் பிரிவினால் குழந்தைகள் அடைந்த துயரம்!

திருக் கோணமலை நகரத்துக் கண்மையில் உள்ள உவர்மலை என்னும் இடத்தில் செல்வா இறுதிக்கிரகைகள் நடந்த நாளன்று சோகமே உருவாகி ஜம்புதங்கும் மேற்பட பதின்மூன்று வயதுக்குட்பட்ட சிறுவரும் சிறுமிகளும் கூடியிருந்தனர் வீட்டில் அட்டா துட்டி செய்து துள்ளி விளையாடிய சிறுவர்களுக்கு என்ன தான் சோகம் வந்து விட்டதென்று யார்தான் நினைப்பார்கள்—அவர்கள் தாமே தந்தை செல்வாவின் பொன்

னுடலை பார்க்க யாழ்நகர் செல்வ முடியாத நிலை— ஆகவே தம் சோகத்தை காட்ட செல்வாவின் படத்தினுக்கு மாலையிட்டு தெருக்களில் ஊர்வலம் வந்தனர் அதுவும் அவர்களுக்கு திருப்தி அளிக்கவில்லை பொது இடம் ஒன்றினை தேர்ந்தெடுத்து மேடையிட்டனர் தோரணங்கள் தூக்கினர், வாழை நாட்டினர்—கண்ணீரால் தம் அஞ்சலிக் கூட்டத்தினை ஆரம்பித்தனர்—இதை கண்டு பொது மக்களும் இக் கூட்டத்தினை பார்க்கத்திரண்டனர்.

இவர்களில் விவையகமூர்த்தி என்பவர்க்கு துவிளக்கேற்றி சிறுவர்களின் கூட்டத்தினை ஆரம்பித்து வைத்தத் தொடர்ந்து கூட்டம் ஆரம்பமாகியது இக் கூட்டத்தினுக்கு திருமலை தொகுதி த. வி. கூ. அமைப்பாளர் வீரசுப்பிரமணியத்தின் சீரேஷ்ட புதல்வன் வி. எஸ். மணிவண்ணன் (12வயது) தலைமைதாங்கினார். பிரதம பேச்சாளராக இவரின் சகோதரன் செல்வன் வீரசுப்பிரமணியம் பார்த்தி பன் செல்வாவைப் பற்றி குழந்தைக்குரலில் ஆணித்தரமாக பேசினார்—தொடர்ந்து செல்வி. மு. கமலா (13வயது) நா. இரத்தினலிங்கம் (13வயது) ஆகியோர் பேசினர்

மகாஜனக் கல்லூரியில் மக்கள் தலைவருக்கு அஞ்சலி!

தமிழினத்தின் நல்வாழ்வுக்காக தனது உடல் பொருள், ஆவி அனைத்தையும் முழுமையாகத் தியாகம் செய்த உத்தமத் தலைவர்திரு. செல்வநாயகம் அவர்களை இழந்து தமிழுலகம் கண்ணீர் கடலில் மிதக்கிறது. அவர் வகித்த தலைமைப் பதவியை இட்டு நிரப்பக்கூடிய தலைவர் வேறொருவருமில்லை என்று சொல்லுமளவுக்கு அவர் மிகஉயர்ந்த அரசியற் பண்பாளராக விளங்கினார். அவர் எமது தொகுதியின் தேசியப் பேரவை உறுப்பினர் என்ற வகையில் எமது கல்லூரியின் வளர்ச்சிக்கு அவர் அளப்பரியசேவை ஆற்றியுள்ளார் அவருடைய வாழ்க்கைத்துணைவியார் எமது கல்லூரிப்பழைய மாணவியாவார். அதனோடு அவர் எமது பழைய மாணவர் சங்கக் காமுப்புக்கினையின் செயற்குழு உறுப்பினராக இருந்தார். இவற்றுக்காக நாம் இன்று முதறிராக்கு அஞ்சலி செய்ய இங்கு கூடவில்லை. ஆனால் அவர் எமது இனத்தின் நல்வாழ்வுக்காகத் தமது சொந்த வாழ்க்கை நலன்களை இழந்தவர்; கல்வியும் சொல்லியும் சிறைவாழ்வும் பெற்றவர். எமது இனத்தினை வழி நடத்தியவர் என்பதற்காகவே நாம் இங்கு கூடி அஞ்சலி செலுத்துகிறோம்”

—மகாஜனக் கல்லூரியில் மறைந்த தந்தை செல்வா அஞ்சலிக் கூட்டத்திற்குத் தலைமை தாங்கி மாணவர் மத்தியில் உரையாற்றிய அதிபர் திரு. பா. கனகசபாபதி குறிப்பிட்டார்.

புலவர் நா. சிவபாத சுந்தரனார் பேசும்போது பின்வருமாறு குறிப்பிட்டார் “எமது நாட்டிற் பெரும் பாலான தலைவர்கள் சொல்வீரர்களாகவே உள்ளனர். கொள்கை அறிக்கைகளை வெளியிடுவதோடு அவர்களது போராட்டம் முடிந்து விடும். ஆனால் செல்வா செயல் வீரராகத் திகழ்ந்தார். தமிழர்களுடைய பிரச்சினைகளை உணர்ந்து அவற்றைத் தீர்ப்பதற்கான போராட்டங்களையும் தாமே முன்னணியில் நின்று நடாத்தினார்.”

பி. நடராசன் பேசும் போது தமிழினத்தின் ஒளி விளக்காக இருந்து வழிகாட்டிய மூதறிஞர் செல்வாமறைந்துவிட்டார். மாணவர் உலகம் ஒழுங்கு, கட்டுப்பாடு, அறிவாற்றல் என்பவற்றை வளர்த்துக்கொள்ள வேண்டும், தந்தை செல்வா போன்ற செயல் வீரரான தலைவர் இன்றைய மாணவர் மத்தியிலிருந்து தேர்ந்தெடுக்க வேண்டும்” என்று பிட்டார்.

“இலங்கைப் பிரஜைகளான தமிழ் தொழிலாளர்களுக்கு காணி வழங்கவேண்டியது இந்திய அரசாங்கமா?” பிரதமரிடம் தொண்டமான் கேள்வி!

‘சிறிமா—சாத்திரி ஒப்பந்தத்தின் கீழும் இலங்கைப் பிரஜைகளாக பதிவு செய்யப்படும் இந்திய வம்சாவளியினரான தமிழ்த் தோட்டத் தொழிலாளர்களுக்கு நிலம் வழங்க வேண்டியது இலங்கை அரசின் கடமையே தவிர, அது இந்திய அரசின் கடமை அல்ல; சிறிமா—சாத்திரி ஒப்பந்தத்தின்கீழ் இந்திய தோட்டத் தொழிலாளர்களுக்கு இந்தியாவில் நிலம் வழங்க தாம் ஏற்பாடு செய்துள்ளதாக பிரதமர் கூறுவது வேடிக்கையானது.’

இவ்வாறு தமிழர் விடுதலைக் கூட்டணித் தலைவர்திரு. எஸ். தொண்டமான் தெரிவித்தார். மஸ்கெலியா—நுவரெலியாவில் பிரதமர் நிகழ்த்தியுள்ள உரை யொன்றைப்பற்றி கருத்துத் திரு. தொண்டமான் மேலும் தெரிவித்தார்:

“இலங்கை—இந்திய ஒப்பந்தத்தின்கீழ் இந்தியத் தொழிலாளர்களுக்கு இந்தியாவில் நிலம் கிடைக்க ஏற்பாடு செய்திருக்கிறேன்; இங்கு உங்களுக்கென்ன நிலம்?” என்ற கருத்துப்பட பிரதமர் அக்கூட்டத்தில் பேசியிருந்தார்.

“உழுபவனுக்கே நிலம் சொந்தமாக வேண்டும்; அதேபோல மலையக மண்ணைப் பொன்னாக்கிய தோட்டத் தொழிலாளிகளுக்கே காணி வழங்கப்பட வேண்டும்; தமிழ் தொழிலாளர்களை ஒதுக்கிவிட்டு சிங்களவர்களுக்கு மட்டும் காணி வழங்குவது திட்டமிட்ட கடைந்தெடுத்த பாரபட்சம்; இதை நாம் அனுமதிக்க மாட்டோம்; எதிர்த்துப் போராடுவோம் என்றும் திரு. தொண்டமான் மேலும் தெரிவித்தார்:

இவற்றை யெல்லாம் பார்க்கும் பொழுது செல்வாதனிமனிதனையல்ல! இயக்கத்தையே வளர்த்தார் என்பது நிரூபணமாகிறது — தமிழ் ஈழ சுதந்திர உணர்வு இச்சிறுவர்களுக்கு எழுந்ததை கண்டு பொதுமக்கள் இவர்களை மனமார பாராட்டினர். செல்வா குழந்தைகளையும் ஆட்கொண்ட சக்திமிசுந்த மனிதராக விளங்கியதை நான் இன்றுதான் கண்டேன். மனம் பரவசத்தால் துள்ளியது—இனிமேல் எமக்குள்ள ஒரே வேலை தந்தை செல்வா தந்த தமிழ்ஈழ சுதந்திர போராட்டக்கலை உலகெங்கும் பற்ற வைப்பதுதான் வானும் நிலமும் உள்ள வரை செல்வா என்ற எங்கள் இதய தெய்வம் நிரந்தரமாகவாரும்.



துப்பாக்கிச் சூட்டுக்கு தமிழ் இளைஞன்பலி....

—1-ம் பக்கத் தொடர்
நிரப்பப்பட்ட துப்பாக்கியும் கையுமாக மேற்படி தோட்டத்தை நோக்கி வந்தனர். குறித்த தோட்டத்தில் சுமார் 50 தமிழ் தொழிலாளர்கள் சேர்ந்து நின்று அன்று காலை நடைபெற்ற சம்பவங்களைப்பற்றி தமக்குள் பேசிக் கொண்டிருந்த போதே பொலிசார் அந்த இடத்துக்கு சென்றனர்.

இதையடுத்து — “நீங்கள் தானா நில அளவையாளரைத் தடுத்தது?” என்று கேட்டபடியே தொழிலாளர்கள் மீது பொலிசார் பாய்ந்தார்கள் என்றும், இதையடுத்து பொலிசார் அத்தொழிலாளர் கூட்டத்தின் மீது எதுவித முன் எச்சரிக்கையின்றி துப்பாக்கிப் பிரயோகம் செய்ததாகவும் கூறப்படுகிறது.

தந்தை செல்...

—1-ம் பக்கத் தொடர்
யில் நாவலர் அவர்கள் போட்டியிடுகிறார்.

நல்லூர் தொகுதியில் செயல்திறம் மிகுந்த பரம், யாழ்ப்பாணத்தொகுதியில் சட்டத்தரணி வெ. யேசுசேவரன், சாவகச்சேரி தொகுதியில் வி. என். நவரத்தினம், கோப்பாயில் சிந்தனைச் சிற்பி கி. கதிரவேற்பிள்ளை, வட்டுக் கோட்டைத் தொகுதியில் கூட்டணி பொருளாளர் திரு. தா. திருநாவுக்கரசு போர்த்துவில் தொகுதியில் பிரபல சமய சமூகசேவையாளர் திரு. எம். கனகரத்தினம், முல்லைத்தீவு தொகுதியில் திரு. மா. செல்வத்தம்பு, வவுனியா தொகுதியில் திரு. தா. சிவசுந்தர ஆகியோர் கூட்டணி சார்பில் போட்டியிடுகின்றனர்.

கூட்டணியின் நியமன சபை இம்மாதம் 14ம், 15ம் திகதிகளில் கொழும்பில் திரு. மு. சிவசுந்தரம் அவர்களின் இல்லத்தில் கூடி இந்த இறுதி முடிவுகளை எடுத்தது. கூட்டணியின் 16 தொகுதிகளின் வேட்பாளர் பட்டியல் ஏற்கெனவே வெளியிடப்பட்டு விட்டது. மீதே தொகுதிகளின் வேட்பாளர்கள் யார் யார் என்பது இப்போது தெரிந்து விட்டது.

நியமனசபைக் கூட்டத்தில் அதன் உறுப்பினர்களான திருவாளர்கள் அ. அமிர்தலிங்கம், மு. சிவசுந்தரம், பரம் சி. கதிரவேற்பிள்ளை, டாக்டர் உதுமா லெவ்வை, தா. சிவசுந்தரம், ரேசு உஷா ஆகியோர் கலந்துகொண்டு ஏகமனதாக இம் முடிவுகளை எடுத்தனர். மேலும் தோட்டத்து துப்பாக்கிப் பிரயோகத்தில் இறந்த லட்சுமணனின் இறுதி ஊர்வலத்துக்கு திரு. தொண்டமான் சென்றிருந்ததால் அவர் இக் கூட்டத்தில் கலந்துகொள்ளவில்லை.

கூட்டணி வேட்பாளர் யார் யார் என்ற பிரச்சினைக்கு இப்போது இறுதியான முற்றுப்புள்ளி வைக்கப்பட்டுவிட்டது.

இத்துப்பாக்கிச் சூடு காரணமாக இலட்சுமணன் என்ற மலையகத் தமிழ் இளைஞன் உதவத்திலேயே உயிர் இழந்தான். உயிரிழந்த இளைஞன் டெவன் தோட்டத்தை அடுத்துள்ள ஓக்ஸ்போர்ட் தோட்டத்தை சேர்ந்தவன். காலை நடைபெற்ற சம்பவத்தைக்கேள்வியுற்று, அதுபற்றி விபரம் அறிவதற்காக ஆற்றை நீர்திக்கடந்து ஆர்வத்துடன் டெவன் தோட்டத்துக்கு வந்திருந்தான். 1954ம் பிறந்த 18வயது இளைஞன்:

பத்தாயிரம் தொழிலாளர் அஞ்சலி

இந்த வீர இளைஞனின் புகழ் வடல் 14-5-77 சனி மாலை டெவன் தோட்டத்தில் நல்லடக்கம் செய்யப்பட்ட போது பத்தாயிரத்துக்கு மேற்பட்ட தமிழ் தோட்டத்தொழிலாளர்கள் குழுவும் எரிமலைகளாக — கொந்தளிக்கும் உள்ளத்தினராக — இறுதி ஊர்வலத்தில் கலந்துகொண்டனர். அடங்கி ஓடுங்கி, ஆமைகளாக, ஊமைகளாக வாழாமல் தங்கள் இன விடுதலைக்கு உயிரையும் பணயம் வைத்துப் போராடவேண்டிய தருணம் வந்துவிட்டதை அவர்கள் உணர்ந்திருந்தனர்.

உயிரிழந்த வீர இளைஞனுக்கு அஞ்சலி தெரிவிக்கு முகமாகவும், பொலிசாரின் அத்துமீறிய மிஸ்ச்சத்தனத்தை எதிர்த்தும், தோட்டத்தொழிலாளர்கள் அனைவரும் வேலைநிறுத்தம் மேற்கொண்டனர். மறைந்த வீரன் இலட்சுமணனுக்கு இறுதி அஞ்சலி செலுத்துவதற்காக ஆங்காங்கே வீடுகளிலும் மலையக நகரங்களில்

தந்தை செல்வ அஞ்சலி கூட்டங்கள்

வண்ணாரம்பலையில்
யாழ்ப்பாணம், வண்ணாரம்பலையில் இம்மாதம் 20ம் திகதி வெள்ளிக்கிழமை மாலை மூத்திருந் தந்தை செல்வ அஞ்சலிக் கூட்டம் நடைபெறுகிறது. இதில் சமயத்தலைவர்கள் மாணவர்கள், தமிழ் இளைஞர் பேரவையினர் மகளிர் பேரவையினர், கலைஞர்கள் அரசியற் தலைவர்கள் கலந்துகொண்டு உரையாற்றுவார்கள்.

இரத்தினபுரியில்:
இரத்தினபுரியில் 19-5-77 வியாழன் மாலை நடைபெறும் தந்தை செல்வ அஞ்சலிக் கூட்டத்தில் கரி காலன், சமுதேவநதன், கோவை மகேசன் உட்பட பலர் உரையாற்றுகிறார்கள்.

மந்திகையில்
பருத்தித்துறை தொகுதியைச் சேர்ந்த மந்திகையில் 21-5-77 மாலை தந்தை செல்வ அஞ்சலிக் கூட்டம் நடைபெறும். இதில் கூட்டணி தலைவர்கள் உரையாற்றுகிறார்கள்.

ஆம் பறக்கவிடப்பட்டிருந்த வெள்ளைக்கொடிகளை பொலிசாரும் சிங்களவெறியர்களும் பிடுங்கி எறிந்தது எரிசிற நெருப்பில் எண்ணெயூற்றுவது போல அமைந்திருந்தது.

தொழிலாளர் மாணவர் மீது தாக்குதல்

இறுதி ஊர்வலத்தில் கலந்துகொள்வதற்கு சென்ற தமிழ் தோட்டத்தொழிலாளர்கள் பலர் ஆங்காங்கே பொலிசாராலும், சிங்கள இனவெறியராலும் தாக்குதலுக்குள்ளாக்கப்பட்டனர்; அக்கரைப் பத்தனை பசுமலைத்தோட்டத்திலிருந்து வெள்ளைக்கொடிகளுடன் ஊர்வலமாகச் சென்ற தமிழ் தொழிலாளர்கள் தலவாக்கெல்லையில் வைத்துத் தாக்கப்பட்டனர். இச்சம்பவத்தின்போது சுப்பிரமணியம் என்ற தமிழ்தொழிலாளர் படுகாயங்களுக்கு உள்ளானார்.

துப்பாக்கிச் சூட்டை கண்டித்து, அட்டன் கைலன்ஸ் கல்லூரி மாணவ மாணவியர் அமைதி ஊர்வலம் ஒன்றை நடத்த முற்பட்ட போது பொலிசாரும் சிங்கள அரசியற் கட்சியொன்றின் கையாட்களும் சேர்ந்து அவர்கள் மீது வெறித்தாக்குதல் நடத்தியுள்ளனர்.

இலட்சுமணனின் இறுதியாத்திரையும் இரங்கல் கூட்டமும் தமிழர் விடுதலைக் கூட்டணி தலைவரும், இ. தொ. கா. தலைவருமான திரு. எஸ். தொண்டமான் தலைமையில் நடைபெற்றது. இந்நிகழ்ச்சியில் 14 தொழிற் சங்கங்களின் பிரதிநிதிகள் பங்கு பற்றினர். சிங்களவர்கள் எவரும் இதற்கு வந்திருக்கவில்லை.

விரத்தாய்

காலஞ்சென்ற இளைஞன் இலட்சுமணனின் தாயார் தலைவர் திரு. தொண்டமான் சென்று, ‘என் மகனைப் பவிதந்துவிட்டேன்; இன்னும் வேறு என்ன தியாகம் செய்யவேண்டும். சொல்லங்கள்; அதற்கும் நாம் தயார்’ என்று புறநானூற்று வீரத்தாயாக உணர்ச்சிவசப்பட்டு கதறியழுத காட்சி நெஞ்சை வேகவைத்தது. மலையகத் தமிழ் இளைஞர்கள் குழுவியெழுந்துள்ளனர். இங்கு பேசிய திரு. தொண்டமான் — ‘மலையகத் தமிழ் மக்கள் இந்த நாட்டில் தலைநிமிர்ந்து வாழ வேண்டுமென்றால் யாருக்கும் அஞ்சிக்கொண்டிருக்கக்கூடாது; நாமாகவே நம்முறையில் ஈடுபடக்கூடாது; அதே வேளை நாம் தாக்கப்பட்டால் திருப்பித் தாக்கவும் தயங்கக்கூடாது’ என்று உணர்ச்சிபுடன் முழங்கினார்!

தமிழ் சமுதாய எதிர்ப்பு

மலையகத் தமிழர்கள் மீது நடைபெற்ற இப் பொலிஸ்

ஆர்ப்பாட்டங்களில் ...

— 2-ம் பக்கத்தொடர் களின் வெற்றிக்காக உழைப்பதன்றி கூட்டணியைப் பலவின்படுத்தும் நடவடிக்கையில் ஈடுபடவேண்டாமென வேண்டுகிறேன்.

— செ. செந்துராசா உடுப்பிட்டி தொகுதி தலைவர் அமைப்பாளர்

மிஸ்ச்சத்தனத்தை எதிர்த்து, வடக்கு, கிழக்கு, கொழும்பு போன்ற பகுதிகளில் ஆர்ப்பாட்டங்கள், எதிர்ப்புக் கூட்டங்கள் என்பன நடைபெற்று வருகின்றன.

யாழ்வனாக தமிழ் மாணவர் மன்றம் யாழ்ப்பாணத்தில் மிகப்பெரிய ஆர்ப்பாட்டங்கள் வலத்தை நடத்தியதுடன் கண்டனக் கூட்டத்தையும் நடத்தியது. திரு. நா. தர்மராசா தலைமையில் நடைபெற்ற இக் கூட்டத்தில் திரு. நா. பவானி சங்கர்திரு. இராசரத்தினம், சிதம்பரநாதன், செல்வி மாலினி ஆகியோர் உரையாற்றினர். யாழ்ப்பாணத்தில் நடைபெற்ற கல்லூரியைச் சேர்ந்த காலை, மாலை நேர வகுப்பு மாணவர்கள் கடந்த வெள்ளிக்கிழமை (13-5-77) வகுப்புக்களை பகிஷ்கரித்து தங்கள் எதிர்ப்பை அரசாங்கத்துக்கு தெரிவித்தனர். பொறியியல் மாணவர் மன்றத்தின் ஆதரவில் கண்டனக் கூட்டமும் நடைபெற்றது.

தமிழ் இளைஞர் பேரவையின் யாழ்ப்பாண தொகுதிக்கிளை எதிர்வரும் குடியரசு எதிர்ப்பு நாளான மே 22ம் நாளன்று, மலையகத்தில் நடைபெற்ற பொலிஸ் அட்டோயித்தையும், குடியரசு அரசியலமைப்பையும் எதிர்த்து ஆர்ப்பாட்ட ஊர்வலம் ஒன்றை நடத்த ஏற்பாடு செய்துவருகிறது.

மட்டக்களப்பில் இரு இளைஞர் கைது

மட்டக்களப்பிலுள்ள, தமிழர் விடுதலைக் கூட்டணி தமிழ் இளைஞர் பேரவை, தமிழ் மகளிர் பேரவை ஆகிய மூன்று அமைப்புக்களும் இணைந்து மலையகத் துப்பாக்கிச் சூட்டை கண்டித்தும், இறந்த தமிழ் தொழிலாளர்களுக்கு அனுதாபம் தெரி

வித்தும் துண்டு பிரசுரங்களை வெளியிட்டன. சுவரொட்டிகளும் ஒட்டப்பட்டன. இது சம்பந்தமாக இரண்டு இளைஞர்கள் பொலிசாரால் கைது செய்யப்பட்டு விடுதலைசெய்யப்பட்டனர்.

கவிஞர் காசி ஆனந்தன தலைமையில் நடைபெறவிருந்த கண்டன ஊர்வலம் பொலிசாரினால் தடைசெய்யப்பட்டதைத் தொடர்ந்து அண்மையில் காசி ஆனந்தன ஆரம்பித்துவைக்கப்பட்ட கூட்டணிக்கிளை அலுவலகத்தின் முன் — அரசியல்துறையில் தமிழரசுக் கட்சியின் துணைச்செயலாளர் திரு. வ. பாலசிங்கம் தலைமையில் கண்டனக் கூட்டம் 15-5-77ல் நடைபெற்றது.

தமிழ் இளைஞர் பேரவையின் கொழும்புக் கிளையின் சார்பில் திரு. ஆ. ரகுபதி பால சிறீதரன் வெளியிட்டிருள்ள அறிக்கையொன்றில் பொலிஸ் மிஸ்ச்சத்தனத்தை கடுமையாக கண்டித்ததுடன், மறைந்த தமிழ் தொழிற் லட்சுமணனுக்கு தமிழ் இளைஞர் பேரவை சார்பில் அனுதாபத்தையும் தெரிவித்துள்ளார்.

தமிழ் இளைஞர் பேரவை, தமிழர் விடுதலைக் கூட்டணி தமிழ் மகளிர் பேரவை ஆகியவற்றின் கொழும்புக் கிளைகள் மூன்றும் இணைந்து கொழும்பில் ஒரு பிரமாண்ட கண்டனக் கூட்டத்தையும் விரைவில் நடத்தவுள்ளன.

கொழும்பில் ராமகிருஷ்ண மண்டபத்தில் 14-5-77ல் நடைபெற்ற அஞ்சலிக்கூட்டத்தின் போது, தமிழர் கூட்டணி செயல்திறம் நாவலர் அமிர்தலிங்கத்தின் வேண்டுகோட்டிபடி மறைந்த மலையக இளைஞருக்கு அனுதாபம் தெரிவித்து இரண்டு நிமிடங்கள் மௌனம் அனுட்டிக்கப்பட்டது.

இன்று விசாரணை!

யாழ்ப்பாணம் அலிபிறத்துரையப்பா கொலைவழக்கு சம்பந்தமாக ட்ரயல்-அர்ப்பார் நீதிமன்றத்தினால் பூரணமாக விடுதலை செய்யப்பட்ட ஏழு இளைஞர்களை மறுபடியும் கைதுசெய்ததையும், இவர்கள் மீது கொழும்பு மாவட்ட நீதவான் பிறப்பித்த விளக்கமறியல் உத்தரவையும் ஆட்சேபித்தும், — இந்த இரு நடவடிக்கைகளும் சட்டவிரோதம் என்ற காரணத்தினால், மேற்படி ஏழு இளைஞர்களையும் உடனடியாக விடுதலைசெய்யும்படி உத்தரவிடுமாறு கோரியும் கொழும்பு உயர்நீதிமன்றத்தில் தாக்கல் செய்யப்பட்டுள்ள ஆட்கொணர்வு மனு மீது இன்று புதன்கிழமை (18-5-77) விசாரணை நடைபெறுகிறது

புள்ளைநாயகம் இந்த மனு மீது நீதிமன்றத்தில் ஆஜராகி வாதாடுகிறார்.

இந்த மனுவை சட்டத்தரணி திரு. எஸ். சுமந்திரன் 13-5-77 வெள்ளிக்கிழமை தாக்கல் செய்தார்.

இந்த ஆட்கொணர்வு மனுவில் முதல் பிரதிவாதி யாக சட்டமா அதிபர் திரு. சிவாபதியும், இரண்டாவது பிரதிவாதியாக வெலிக்கடை சிறைச்சாலை பொறுப்பாளரும் குறிப்பிடப்பட்டுள்ளனர்.

இந்த ஆட்கொணர்வு மனு மீது பூர்வாங்க விசாரணை 13-5-77ல் உயர்நீதிமன்றத்தில் நடைபெற்றபோது மனுவின் சார்பாக திரு. வி. எஸ். எ. புள்ளைநாயகம் வாதாடினார். அவருக்கு உதவியாக, திரு. எஸ். என். சந்திரகாசன், திரு. எஸ். உருத்திரமூர்த்தி, திருமதி சாந்தினி ருனானார் ஆகியோர் ஆஜராகி நின்றனர்.

‘மில்ல்கவைற் சலவைப்பவுடர்’

துரித சலவைக்கு மில்ல்கவைற் சலவைப்பவுடர் வாங்கிப் பாவியுங்கள். பல அளவுகளில் விற்பனையாகிக்கொண்டிருக்கிறது.

ஓர் மில்ல்கவைற் தயாரிப்பு

இப்பத்திரிகை சிலோன் நியூஸ்பேப்பர்ஸ் லிமிட்டெட் ஸ்தாபனத்தாரால் கொழும்பு-12 பண்டாரநாயகா வீதி, 194 ஏ, இலக்கத்தில் 1977ம் வருடம் மே மாதம் 18ந் திகதி புதன்கிழமை அச்சிட்டு பிரசுரிக்கப்பட்டுள்ளது.